

بعض تلبیسات باطلہ کا رد

اپنے موقف کہ عقائد میں تکفیر نہیں کی جائے گی کے حق میں بعض علماء نے اصحاب رسول کی بد اعمالیوں اور عقائد کی خرابیوں کا ذکر کیا ہے۔ یہاں ان کی پیش کردہ چند امثال کا ذکر کرتے ہیں

بعض علماء اس قدر جبری ہوئے کہ انہوں نے اصحاب رسول تک سے بد عملیاں و اعتقادی خامیاں منسوب کر دی ہیں۔ ان کے اشکالات کو رفع کرنے کے لئے یہاں ان کی جانب سے پیش کردہ چند امثال پر بحث کی جائے گی۔

بعض علماء کی ام المومنین رضی اللہ عنہا پر بد عقیدگی کی تہمت صحیح مسلم میں ہے

حدیث: 2249

حَدَّثَنِي هَارُونَ بْنُ سَعِيدٍ الْأَيْلِيُّ حَدَّثَنَا عَبْدُ اللَّهِ بْنُ وَهْبٍ أَخْبَرَنَا ابْنُ جُرَيْجٍ عَنْ عَبْدِ اللَّهِ بْنِ كَثِيرٍ بْنِ الْمُطَّلِبِ أَنَّهُ سَمِعَ مُحَمَّدَ بْنَ قَيْسٍ يَقُولُ سَمِعْتُ عَائِشَةَ تُحَدِّثُ فَقَالَتْ أَلَا أُحَدِّثُكُمْ عَنِ النَّبِيِّ صَلَّى اللَّهُ عَلَيْهِ وَسَلَّمَ وَعَنِّي فَلَنَا بَلَى ح وَحَدَّثَنِي مَنْ سَمِعَ حَجَّاجَ الْأَعْوَرِ وَاللَّفْظُ لَهُ قَالَ حَدَّثَنَا حَجَّاجُ بْنُ مُحَمَّدٍ حَدَّثَنَا ابْنُ جُرَيْجٍ أَخْبَرَنِي عَبْدُ اللَّهِ رَجُلٌ مِنْ فَرَيْسِ عَنْ مُحَمَّدِ بْنِ قَيْسِ بْنِ مَخْرَمَةَ بْنِ الْمُطَّلِبِ أَنَّهُ قَالَ يَوْمَ مَا أَلَا أُحَدِّثُكُمْ عَنِّي وَعَنْ أُمِّي قَالَ فَظَنَنَّا أَنَّهُ يُرِيدُ أُمَّهُ الَّتِي وَلَدَتْهُ قَالَ قَالَتْ عَائِشَةُ أَلَا أُحَدِّثُكُمْ عَنِّي وَعَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ فَلَنَا بَلَى قَالَ قَالَتْ لِمَا كَانَتْ لِيْلَتِي الَّتِي كَانَ النَّبِيُّ صَلَّى اللَّهُ عَلَيْهِ وَسَلَّمَ فِيهَا عِنْدِي انْقَلَبَ فَوَضَعَ رِدَائَهُ وَخَلَعَ نَعْلَيْهِ فَوَضَعَهُمَا عِنْدَ رِجْلَيْهِ وَبَسَطَ طَرَفَ إِزَارِهِ عَلَى فِرَاشِهِ فَاضْطَجَعَ فَلَمْ يَلْبُثْ إِلَّا رَبِيئًا ظَنَّ أَنَّ قَدْ رَقَدْتُ فَأَخَذَ رِدَائَهُ رُوَيْدًا وَانْتَعَلَ رُوَيْدًا

وَفَتَحَ الْبَابَ فَخَرَجَ ثُمَّ أَحَافَهُ رَوَيْدًا فَجَعَلْتُ دِرْعِي فِي رَأْسِي وَاخْتَمَرْتُ وَتَقَنَعْتُ إِزَارِي ثُمَّ انْطَلَقْتُ عَلَى إِثْرِهِ حَتَّى جَاءَ النَّبِيعَ فَقَامَ فَأَطَالَ الْغِيَامَ ثُمَّ رَفَعَ يَدَيْهِ ثَلَاثَ مَرَّاتٍ ثُمَّ انْحَرَفَتْ فَأَنْحَرَفْتُ فَأَسْرَعَ فَأَسْرَعَ عَثَ فَهَزَوْلَ فَهَزَوْلْتُ فَأَحْضَرْتُ فَأَحْضَرْتُ فَسَبَقْتُهُ فَدَخَلْتُ فَلَيْسَ إِلَّا أَنْ اصْطَبَحْتُمْ فَدَخَلَ فَقَالَ مَا لَكَ يَا عَائِشُ حَشْبًا رَابِيَةً قَالَتْ قُلْتُ لَا شَيْءَ قَالَ لَتُخْبِرُنِي أَوْ لِيُخْبِرَنِي اللَّطِيفُ الْخَبِيرُ قَالَتْ قُلْتُ يَا رَسُولَ اللَّهِ بَأْسِي أَنْتَ وَأُمِّي فَأَخْبِرْنَاهُ قَالَ فَأَنْتَ السَّوَادُ الَّذِي رَأَيْتُ أَمَامِي قُلْتُ نَعَمْ فَلَهَدَنِي فِي صَدْرِي لَهْدَةً أَوْجَعْتَنِي ثُمَّ قَالَ أَظَنَنْتِ أَنْ يَحِيفَ اللَّهُ عَلَيْكَ وَرَسُولُهُ قَالَتْ مَهْمَا يَكْتُمُ النَّاسُ يَعْلَمُهُ اللَّهُ نَعَمْ قَالَ فَإِنْ جَبْرِيْلُ أَتَانِي حِينَ رَأَيْتِ فَنَادَانِي فَأَخْفَاهُ مِنْكَ فَأَجَبْنَاهُ فَأَخْفَيْتُهُ مِنْكَ وَلَمْ يَكُنْ يَدْخُلُ عَلَيْكَ وَقَدْ وَصَّعْتَ ثِيَابَكَ وَظَنَنْتِ أَنْ قَدْ رَفَقْتَ فَكَرَهُتُ أَنْ أَوْقِظَكَ وَحَشِبْتُ أَنْ تَسْتَوْجِبَنِي فَقَالَ إِنَّ رَبَّكَ بِأَمْرِكَ أَنْ تَأْتِيَ أَهْلَ النَّبِيعِ فَتَسْتَعْفِفَ لَهُمْ قَالَتْ قُلْتُ كَيْفَ أَقُولُ لَهُمْ يَا رَسُولَ اللَّهِ قَالَ قُولِي السَّلَامَ عَلَى أَهْلِ الدِّيَارِ مِنَ الْمُؤْمِنِينَ وَالْمُسْلِمِينَ وَيَرْحَمِ اللَّهُ الْمُسْتَقْدِمِينَ مِنَّا وَالْمُسْتَأْخِرِينَ وَإِنَّا إِنْ شَاءَ اللَّهُ بِكُمْ لِلْآحِقُونَ

ترجمہ: ہارون بن سعید ایلی، عبد اللہ بن وہب، ابن جریج، عبد اللہ بن کثیر بن مطلب، محمد بن قیس، حضرت محمد بن قیس (رض) بن مخرمہ سے روایت ہے کہ انہوں نے ایک دن کہا کیا میں آپ (صلی اللہ علیہ وآلہ وسلم) کو اپنی اور اپنی ماں کے ساتھ بیٹی ہوئی بات نہ سناؤں ہم نے گمان کیا کہ وہ ماں سے اپنی جھنے والی ماں مراد لے رہے ہیں ہم نے کہا کیوں نہیں فرمایا نبی (صلی اللہ علیہ وآلہ وسلم) میرے پاس میری باری کی رات میں تھے کہ آپ (صلی اللہ علیہ وآلہ وسلم) نے کروٹ لی اور اپنی چادر اوڑھ لی اور جوتے اتارے اور ان کو اپنے پاؤں کے پاس رکھ دیا اور اپنی چادر کا کنارہ اپنے بستر پر بچھایا اور لیٹ گئے اور آپ (صلی اللہ علیہ وآلہ وسلم) اتنی ہی دیر ٹھہرے کہ آپ (صلی اللہ علیہ وآلہ وسلم) نے گمان کر لیا کہ میں سوچکی ہوں آپ (صلی اللہ علیہ وآلہ وسلم) نے آہستہ سے اپنی چادر لی اور آہستہ سے جوتا پہنا اور آہستہ سے دروازہ کھولا اور باہر نکلے پھر اس کو آہستہ سے بند کر دیا میں نے اپنی چادر اپنے سر پر اوڑھی اور اپنا زار پہنا اور آپ (صلی اللہ علیہ وآلہ وسلم) کے پیچھے پیچھے چلی یہاں تک کہ آپ (صلی اللہ علیہ وآلہ وسلم) بقیع میں پہنچے اور کھڑے ہو گئے اور کھڑے ہونے کو طویل کیا پھر آپ (صلی اللہ علیہ وآلہ وسلم) نے اپنے دونوں ہاتھوں کو تین بار اٹھایا پھر آپ (صلی اللہ علیہ وآلہ وسلم) واپس لوٹے اور میں بھی لوٹی آپ (صلی اللہ علیہ وآلہ وسلم) تیز چلے تو میں بھی تیز چلنے لگی آپ (صلی اللہ علیہ وآلہ وسلم) دوڑے تو میں بھی دوڑی آپ (صلی اللہ علیہ وآلہ وسلم) پہنچے تو میں بھی پہنچی میں آپ (صلی اللہ علیہ وآلہ وسلم) سے سہقت لے گئی اور داخل ہوتے ہی لیٹ گئی آپ (صلی اللہ علیہ وآلہ وسلم) تشریف لائے تو فرمایا اے عائشہ تجھے کیا ہو گیا ہے کہ تمہارا سانس پھول رہا ہے میں نے کہا کچھ نہیں آپ (صلی اللہ علیہ وآلہ وسلم) نے فرمایا تم بتا دو ورنہ مجھے باریک بین خبر دار یعنی اللہ تعالیٰ خبر دے دے گا تو میں نے عرض کیا یا رسول اللہ (صلی اللہ علیہ وآلہ وسلم) میرے ماں باپ آپ (صلی اللہ علیہ وآلہ وسلم) پر قربان پھر پورے قصہ کی خبر میں نے آپ (صلی اللہ علیہ وآلہ وسلم) کو دے دی فرمایا میں اپنے آگے آگے جو سیاہ سی چیز دیکھ رہا تھا وہ توھی میں نے عرض کیجا یہاں تو آپ (صلی اللہ علیہ وآلہ وسلم) نے میرے سینے پر مارا جس کی مجھے تکلیف ہوئی پھر فرمایا تو نے خیال کیا کہ اللہ اور اس کا رسول تیرا حق داب لے گا فرماتی ہیں جب لوگ کوئی چیز چھپاتے ہیں اللہ تو اس کو خوب جانتا ہے آپ (صلی اللہ علیہ وآلہ وسلم) نے فرمایا کہ جبرائیل میرے پاس

آئے جب تو نے دیکھا تو مجھے پکارا اور تجھ سے چھپایا تو میں نے بھی تم سے چھپانے ہی کو پسند کیا اور وہ تمہارے پاس اس لئے نہیں آئے کہ تو نے اپنے کپڑے اتار دیئے تھے اور میں نے گمان کیا کہ تو سوچکی ہے اور میں نے تجھے بیدار کرنا پسند نہ کیا میں نے یہ خوف کیا کہ تم گھبرا جاؤ گی جبرائیل نے کہا آپ (صلی اللہ علیہ وآلہ وسلم) کے رب نے آپ (صلی اللہ علیہ وآلہ وسلم) کو حکم دیا ہے کہ آپ (صلی اللہ علیہ وآلہ وسلم) بقیع تشریف لے جائیں اور ان کے لئے مغفرت مانگیں میں نے عرض کیا یا رسول اللہ (صلی اللہ علیہ وآلہ وسلم) میں کیسے کہوں آپ (صلی اللہ علیہ وآلہ وسلم) نے فرمایا (السَّلَامُ عَلَيْكُمْ وَارْقُبُوا قَوْمِي مُؤْمِنِينَ وَإِنَّا كُفَرْنَا تَوَعَّدْنَا لَأَكْفُرَنَّ كَمَا تَوَعَّدْنَا وَمَا نَسْتَعْتِدُّ خَوْفًا لِمَنْ كَانَ لَهُ مَا جَحُودًا) کہو سلام ہے ایماندار گھر والوں پر اور مسلمانوں پر اللہ ہم سے آگے جانے والوں پر رحمت فرمائے اور پیچھے جانے والوں پر ہم انشاء اللہ تم سے ملنے والے ہیں۔

فرتوں کے بعض عالم یہ دعویٰ کرتے ہیں کہ ام المؤمنین عائشہ رضی اللہ تعالیٰ عنہا بنیادی عقائد سے لاعلم تھیں کیونکہ انہوں نے نبی - صلی اللہ علیہ وسلم سے سوال کیا

قَالَتْ مَهْمَا يَخْتُمُ النَّاسُ بِعِلْمِهِ اللَّهُ؟ نَعَمْ

کیا جو بھی لوگ چھپاتے ہیں اللہ تعالیٰ اسے جانتا ہے؟ (تو نبی صلی اللہ علیہ وسلم نے ان سے کہا) ہاں (عائشہ)۔

امام نووی نے اس حدیث کی شرح میں کہا یہ ہاں ام المؤمنین نے خود کلامی کے انداز میں خود کہا۔ امام نووی کے اس قول کی بہت سوں نے مان لیا کہ یہی مدعا رہا ہو گا جن میں ڈاکٹر عثمانی بھی شامل ہیں۔ راقم کہتا ہے یہ غلطی ہے ان لوگوں نے متن کی تخریج پر غور نہیں کیا۔ یہ مختلف کتب میں الگ الگ الفاظ سے روایت کردہ ہے اور اس کی بنا پر بعض نے ائمہ المؤمنین پر ہی فتویٰ جڑ دیا ہے۔

وہابی عالم عبدالحمید بن سالم لکھتے ہیں جو اصلاً ابن تیمیہ کے الفاظ ہیں

تَمَنَّى لِحُجَّتِهِ تَمِيْمَةً فِي مَسْأَلَةِ التَّكْفِيْرِ

تَمِيْمَةُ
الْكَلْبَةِ وَرَبَّتِ الْجَبْرِ بِرَسْمِ رَجَبِ الشَّعْبِيِّ

لِحِجَّةِ الْأَوَّلِ

أَخْبَرَنَا الشَّيْخَانِيُّ

فهذه عائشة - رضي الله عنها - كانت تجهل بأن الله يعلم بكل ما يكتمه الناس ، ولم تكن بجعلها ذلك كافرة ، قال شيخ الإسلام موضحا ذلك بعد أن سرد هذا الحديث : « فهذه عائشة أم المؤمنين : سألت النبي ﷺ هل يعلم الله كل ما يكتم الناس ؟ فقال لها النبي ﷺ : نعم ، وهذا يدل على أنها لم تكن تعلم ذلك ، ولم تكن قبل معرفتها بأن الله عالم بكل شيء يكتمه الناس كافرة ، وإن كان الإقرار بذلك بعد قيام الحججة من أصول الإيمان ، وإنكار علمه بكل شيء كإنكار قدرته على كل شيء . هذا مع أنها كانت ممن يستحق اللوم على الذنب (٣) . ولهذا لهزها النبي ﷺ ، وقال : أتخافين أن

یہ عائشہ ہیں رضی اللہ عنہا یہ اس سے لاعلم ہیں کہ اللہ وہ جانتا ہے جو لوگ چھپاتے ہیں اور اس لاعلمی پر یہ کافر نہیں ہوئیں شیخ اسلام ابن تیمیہ کہتے ہیں اس حدیث پر یہ عائشہ ہیں رضی اللہ عنہا یہ اس سے لاعلم ہیں کہ اللہ وہ جانتا ہے جو لوگ چھپاتے ہیں؟ پس اس کا سوال انہوں نے نبی صلی اللہ علیہ وسلم سے کیا تو آپ نے فرمایا ہاں اور یہ دلیل ہے کہ وہ عائشہ اسکو نہیں جانتی تھیں اور ان کو معرفت نہیں تھی کہ اللہ ہر اس چیز کو جانتا ہے جو لوگ چھپاتے ہیں اس لئے کافر نہیں تھیں

ابن تیمیہ مجموع الفتاوی ج ۱۱ ص ۴۱۲ پر بحث کی ہے اور سنن نسائی کی روایت کے الفاظ نقل کیے ہیں

أَخْبَرَنَا شَلِيمَانُ بْنُ دَاوُدَ قَالَ: أَتَيْنَا ابْنَ وَهْبٍ قَالَ: أَخْبَرَنِي ابْنُ جُرَيْجٍ، عَنْ عَبْدِ اللَّهِ بْنِ كَثِيرٍ، أَنَّهُ سَمِعَ مُحَمَّدَ بْنَ قَيْسٍ يَقُولُ: سَمِعْتُ عَائِشَةَ قَالَتْ: مَهْمَا يَكْتُمُ النَّاسُ فَقَدْ عَلِمَهُ اللَّهُ عَزَّ وَجَلَّ؟
«قَالَ: نَعَمْ»

اور یہ سند وہی ہے جو صحیح مسلم میں ہے

البتہ صحیح مسلم میں متن میں نعم کے لفظ کو ام المؤمنین کے الفاظ کے ساتھ مربوط رکھا گیا ہے جس سے محسوس ہوتا ہے کہ نعم کا لفظ ام المؤمنین کے جملے کا حصہ ہے۔ لیکن راوی کا مدعا اس کو نبی صلی اللہ علیہ وسلم کے الفاظ کہنا ہے جیسا کہ مختلف کتب احادیث میں متن میں دیکھ کر جانا جاسکتا ہے مثلاً سنن نسائی، سنن الکبریٰ، مسند احمد وغیرہ

اس منکر روایت سے ان کے نزدیک ثابت ہوتا ہے کہ فقہائے مدینہ کی استاذ عائشہ رضی اللہ تعالیٰ عنہا یہ بات تک نہیں جانتی تھیں کہ اللہ تعالیٰ ہر اس چیز کو جانتا ہے جو لوگ چھپاتے ہیں۔ قابل غور ہے یہ ایمان کی بنیادی بات ہے اور ابو بکر رضی اللہ عنہ کی بیٹی تو خود قرآن کو شادی سے پہلے یاد کر رہی تھیں اور قرآن ان کے گھر سے منصل مسجد النبی میں دن و رات پڑھا جاتا تھا۔

یہ روایت آخری دور کی بتائی جاتی ہے جبکہ اس کا متن منکر ہے اس سے یہ تک نکلتا ہے کہ ام المؤمنین رضی اللہ عنہا نے نبی کی جاسوسی کی ان کا پیچھارات کے اندھرے میں کیا۔ روایت بھی عجیب ہے۔ تعاقب پیچھے سے کیا جاتا ہے نہ کہ پیچھا کرنے والا آگے پہنچ جاتا ہے۔ روایت میں ہے فرمایا میں اپنے آگے آگے جو سیاہ سی چیز دیکھ رہا تھا وہ کیا تو تھی؟ جبکہ عقلا یہ بات محال ہے۔ سند میں عبد اللہ بن کثیر بن المطلب بن ابی وداعہ مجہول ہے اس کو امام مسلم نے قبول کیا ہے لہذا ابن حجر نے اس کو مقبول کہا ہے۔

:الذہبی نے میزان میں کہا

فعبد الله بن كثير السهمي لا يعرف إلا من رواية ابن جريج عنه، وما رأيت أحدا وثقه ففیه جهالة

عبد اللہ نہیں جانا جاتا اس سے صرف ابن جریج نے روایت کیا ہے اور کسی اور ثقہ نے میرے خیال میں روایت نہیں کیا ہے اور اس میں جہالت ہے یعنی مجہول ہے۔

:اور تاریخ اسلام میں کہا

، وهو فلا يكاد يُعَرَفُ إلا في حديث واحد سَنَدُهُ مضطرب، وهو حديث عائشة في استغفاره لأهل البقيع

اس کی کوئی حدیث معلوم نہیں سوائے ایک مضطرب روایت کے جس میں عائشہ رضی اللہ عنہا سے اہل بقیع پر استغفار کا ذکر ہے۔

:فرقے کہتے ہیں کہ صحیح مسلم کی شاہد حدیث سنن نسائی ۲۰۲۳۹ ہے

أَخْبَرَنَا يُوسُفُ بْنُ سَعِيدٍ، قَالَ: حَدَّثَنَا حَجَّاجٌ، عَنِ ابْنِ جُرَيْجٍ، قَالَ: أَخْبَرَنِي عَبْدُ اللَّهِ بْنُ أَبِي مُلَيْكَةَ، أَنَّهُ سَمِعَ مُحَمَّدَ بْنَ قَيْسٍ بْنِ مَخْرَمَةَ، يَقُولُ

- سند ایہ بھی صحیح نہیں ہے کیونکہ اس سند کو شعیب نے ضعیف کہا ہے

سنن نسائی جیسی سند سے یہ روایت مسند احمد 25855 موجود ہے

حَدَّثَنَا حَجَّاجٌ، أَخْبَرَنَا ابْنُ جُرَيْجٍ، قَالَ: حَدَّثَنِي عَبْدُ اللَّهِ رَجُلٌ مِنْ فُرَيْشٍ أَنَّهُ سَمِعَ مُحَمَّدَ بْنَ قَيْسٍ بْنِ مَخْرَمَةَ بْنِ الْمُطَّلِبِ، أَنَّهُ قَالَ يَوْمًا أَلَّا أُحَدِّثُكُمْ عَنِّي، وَعَنْ أُمِّي؟ - فَظَنْنَا أَنَّهُ يُرِيدُ أُمَّهُ الَّتِي وَلَدَتْهُ - قَالَ: قَالَتْ عَائِشَةُ

شعیب البار نوط کا کہنا ہے اسناد ضعیف - اس کی اسناد ضعیف ہیں۔

شعیب کی تحقیق کے مطابق سنن نسائی کی سند میں عبد اللہ بن ابی ملیکہ کا نام غلطی ہے۔ صحیح ابن حبان ۱۱۰۷ میں اسی سند سے ہے

أَخْبَرَنَا عِمْرَانُ بْنُ مُوسَى بْنِ مُجَاشِعٍ حَدَّثَنَا مُحَمَّدُ بْنُ عَبْدِ اللَّهِ الْعَصَا حَدَّثَنَا عَبْدُ الرَّزَّاقِ أَخْبَرَنَا ابْنُ جُرَيْجٍ أَخْبَرَنِي عَبْدُ اللَّهِ بْنُ كَثِيرٍ أَنَّهُ سَمِعَ مُحَمَّدَ بْنَ قَيْسٍ بْنِ مَخْرَمَةَ

اور یہ اصلاً عبد اللہ بن کثیر ہے جو ایک مجہول ہے۔

نسائی نے اس سند کو اس طرح بھی لکھا ہے

أَخْبَرَنَا سُلَيْمَانُ بْنُ دَاوُدَ قَالَ: أَنْبَأَنَا ابْنُ وَهْبٍ قَالَ: أَخْبَرَنِي ابْنُ جُرَيْجٍ، عَنْ عَبْدِ اللَّهِ بْنِ كَثِيرٍ، أَنَّهُ سَمِعَ مُحَمَّدَ بْنَ قَيْسٍ يَقُولُ: سَمِعْتُ عَائِشَةَ

اور اپنی دوسری کتاب سنن الکبریٰ میں کہا

خَالَفَهُ حَجَّاجٌ فَقَالَ: عَنْ ابْنِ جُرَيْجٍ عَنِ ابْنِ أَبِي مُلَيْكَةَ عَنْ مُحَمَّدِ بْنِ قَيْسٍ

حجاج نے ان کی مخالفت کی اور کہا بنیٰ ابی ملیکہ - یعنی نسائی کے نزدیک یہ غلطی حجاج کی وجہ سے آئی ہے۔

اولاً تو متناہیہ روایت صحیح نہیں دوم اس کا متن دیکھتے ہیں۔

محمد بن قیس بن مخرمہ کہتے ہیں کہ میں نے ام المؤمنین عائشہ رضی اللہ عنہا کو بیان کرتے ہوئے سنا وہ کہہ رہی تھیں: کیا میں تمہیں اپنے اور نبی اکرم صلی اللہ علیہ وسلم کے بارے میں نہ بتاؤں؟ ہم نے کہا کیوں نہیں ضرور بتائیے، تو وہ کہنے لگیں، جب وہ رات آئی جس میں وہ یعنی نبی اکرم صلی اللہ علیہ وسلم میرے پاس تھے تو آپ (عشاء) سے پلٹے، اپنے جوتے اپنے پاتانے رکھے، اور اپنے تہبند کا کنارہ اپنے بستر پر بچھایا، آپ صرف اتنی ہی مقدار ٹھہرے جس میں آپ نے محسوس کیا کہ میں سو گئی ہوں، پھر آہستہ سے آپ نے جوتا پہنا اور

آہستہ ہی سے اپنی چادر لی، پھر دھیرے سے دروازہ کھولا، اور دھیرے سے نکلے، میں نے بھی اپنا کرتا، اپنے سر میں ڈالا اور اپنی اوڑھنی اوڑھی، اور اپنی تہبند پہنی، اور آپ کے پیچھے چل پڑی، یہاں تک کہ آپ مقبرہ بقیع آئے، اور اپنے ہاتھوں کو تین بار اٹھایا، اور بڑی دیر تک اٹھائے رکھا، پھر آپ پلٹے تو میں بھی پلٹ پڑی، آپ تیز چلنے لگے تو میں بھی تیز چلنے لگی، پھر آپ دوڑنے لگے تو میں بھی دوڑنے لگی، پھر آپ اور تیز دوڑے تو میں بھی اور تیز دوڑی، اور میں آپ سے پہلے آگئی، اور گھر میں داخل ہو گئی، اور ابھی لیٹی ہی تھی کہ آپ بھی اندر داخل ہو گئے، آپ نے پوچھا: "عائشہ! تجھے کیا ہو گیا، یہ سانس اور پیٹ کیوں پھول رہے ہیں؟" میں نے کہا: "کچھ تو نہیں ہے، آپ نے فرمایا: "تو مجھے بتادے ورنہ وہ ذات جو باریک بین اور ہر چیز کی خبر رکھنے والی ہے مجھے ضرور بتادے گی"، میں نے عرض کیا: اللہ کے رسول! میرے ماں باپ آپ پر فدا ہوں، پھر میں نے اصل بات بتادی تو آپ نے فرمایا: "وہ سایہ جو میں اپنے آگے دیکھ رہا تھا تو ہی تھی"، میں نے عرض کیا: جی ہاں، میں ہی تھی، آپ نے میرے سینہ پر ایک مکا مارا جس سے مجھے تکلیف ہوئی، پھر آپ نے فرمایا: "کیا تو یہ سمجھتی ہے کہ اللہ اور اس کے رسول صلی اللہ علیہ وسلم تجھ پر ظلم کریں گے"، میں نے کہا: جو بھی لوگ چھپائیں اللہ تعالیٰ تو اس سے واقف ہی ہے، (وہ آپ کو بتادے گا) آپ صلی اللہ علیہ وسلم نے فرمایا: "جبرائیل میرے پاس آئے جس وقت تو نے دیکھا، مگر وہ میرے پاس اندر نہیں آئے کیونکہ تو اپنے کپڑے اتار چکی تھی، انہوں نے مجھے آواز دی اور انہوں نے تجھ سے چھپایا، میں نے انہیں جواب دیا، اور میں نے بھی اسے تجھ سے چھپایا، پھر میں نے سمجھا کہ تو سو گئی ہے، اور مجھے اچھانہ لگا کہ میں تجھے جگاؤں، اور میں ڈرا کہ تو اکیلی پریشان نہ ہو، خیر انہوں نے مجھے حکم دیا کہ میں مقبرہ بقیع آؤں، اور وہاں کے لوگوں کے لیے اللہ سے مغفرت کی دعا کروں"، میں نے پوچھا: اللہ کے رسول! میں کیا کہوں (جب بقیع میں جاؤں)، آپ صلی اللہ علیہ وسلم نے فرمایا: کہو «السلام علی اہل الدیار من المؤمنین والمؤمنین یرحم اللہ المستقرین منا والمستأخرین وإنا إن شاء اللہ بکم لاحقون» "سلامتی ہو ان گھروں کے مومنوں اور مسلمانوں پر، اللہ تعالیٰ ہم میں سے اگلے اور پچھلے (دونوں) پر رحم فرمائے، اور اگر اللہ تعالیٰ نے چاہا تو ہم تم سے ملنے (ہی) والے ہیں

اس روایت میں الٹا لکھا ہے عائشہ رضی اللہ عنہا نے کہا

قُلْتُ: مَهْمَا يَكْتُمُ النَّاسُ فَقَدْ عَلِمَهُ اللَّهُ

میں نے کہا: جو بھی لوگ چھپائیں اللہ تعالیٰ تو اس سے واقف ہی ہے۔

عائشہ رضی اللہ عنہا پر جو الزام صحیح مسلم کی روایت کے تحت لگایا گیا ہے اس روایت میں اس کا رد ہے۔ یہاں عائشہ اپنے صحیح عقیدے کا اظہار کر رہی ہیں جبکہ صحیح مسلم میں وہ صحیح عقیدے سے ناواقف ہیں اور سوال کر رہی ہیں۔

قَالَتْ مَهْمَا يَكْتُمُ النَّاسُ يَعْلَمُهُ اللَّهُ؟ نَعَمْ

کیا جو بھی لوگ چھپاتے ہیں اللہ تعالیٰ اسے جانتا ہے؟ تو نبی صلی اللہ علیہ وسلم نے ان سے کہا ہاں عائشہ۔

اس طرح یہ حدیث صحیح مسلم سے الگ ہے۔

بعض لوگوں کی بدری صحابی پر تہمت

بعض لوگوں نے اپنے موقف میں ایک واقعہ پیش کیا جس میں انہوں نے بدری صحابی قُدَامَةُ بْنُ مَطْعُونٍ رضی اللہ عنہ پر شراب پینے کی تہمت لگائی ہے۔ راقم کہتا ہے ہمارے دین میں اصحاب رسول میں اصحاب بدر کا مقام سب سے بلند ہے اور ان کے بارے میں صحیح حدیث میں موجود ہے

لَعَلَّ اللَّهُ اطَّلَعَ إِلَى أَهْلِ بَدْرٍ فَقَالَ أَعْمَلُوا مَا شِئْتُمْ فَقَدْ وَجِبَتْ لَكُمْ الْجَنَّةُ أَوْ فَقَدْ غُفِرَتْ لَكُمْ

- ممکن ہے اللہ اہل بدر کے لئے تم کو اطلاع دے کہ جو چاہے کرو تم پر جنت واجب ہو چکی یا مغفرت ہو چکی

- دوسری طرف بعض راویوں نے ایک بدری صحابی قُدَامَةُ بْنُ مَطْعُونٍ رضی اللہ عنہ پر شراب پینے کی تہمت لگادی ہے

: مصنف عبد الرزاق 17076 میں امام زہری کی منکر روایت ہے

عَبْدُ الرَّزَّاقِ، - عَنْ مَعْمَرٍ، عَنِ الرَّهْرِيِّ قَالَ: أَخْبَرَنِي عَبْدُ اللَّهِ بْنُ عَامِرِ بْنِ رَبِيعَةَ، وَكَانَ أَبُوهُ شَهِيدَ بَدْرًا إِنَّ عُمَرَ بْنَ الْخَطَّابِ، اسْتَعْمَلَ قُدَامَةَ بْنَ مَطْعُونٍ عَلَى الْبَحْرَيْنِ وَهُوَ خَالَ حَفْصَةَ وَعَبْدُ اللَّهِ بْنُ عُمَرَ فَقَدِمَ الْجَارُودُ سَيِّدُ عَبْدِ الْفَيْسِ عَلَى عُمَرَ مِنَ الْبَحْرَيْنِ فَقَالَ: يَا أَمِيرَ الْمُؤْمِنِينَ إِنَّ قُدَامَةَ شَرِبَ فَسَكَرَ، وَلَقَدْ رَأَيْتُ حَدًّا مِنْ جُدُودِ اللَّهِ حَقًّا عَلَى أَنْ أَرَفَعَهُ إِلَيْكَ فَقَالَ عُمَرُ: «مَنْ يَشْهَدُ مَعَكَ» قَالَ: أَبُو هُرَيْرَةَ: فَدَعَا أَبَا هُرَيْرَةَ فَقَالَ: بِمِ شَهِيدٌ؟ قَالَ: لَمْ أَرَهُ يَشْرِبُ وَلَكِنِّي رَأَيْتُهُ سَكْرَانَ فَقَالَ عُمَرُ: " لَقَدْ تَنَطَّعْتَ فِي الشَّهَادَةِ قَالَ: ثُمَّ كَتَبْتُ إِلَى قُدَامَةَ أَنْ يَقْدِمَ إِلَيْهِ مِنَ الْبَحْرَيْنِ فَقَالَ الْجَارُودُ لِعُمَرَ: أَقِمْ عَلَى هَذَا كِتَابَ اللَّهِ عَزَّ وَجَلَّ فَقَالَ عُمَرُ: «أَخْصَمْتُ أَنْتَ أَمْ شَهِيدٌ» قَالَ: بَلْ شَهِيدٌ قَالَ: «فَقَدْ أَدْبَيْتَ شَهَادَتَكَ» قَالَ: فَقَدْ صَمَمْتُ الْجَارُودُ حَتَّى غَدَا عَلَى عُمَرَ فَقَالَ: أَقِمْ عَلَى هَذَا حَدَّ اللَّهِ فَقَالَ عُمَرُ: «مَا أَرَاكَ إِلَّا خَصَمًا، وَمَا شَهِدَ مَعَكَ إِلَّا رَجُلٌ» فَقَالَ الْجَارُودُ: إِنِّي أَشْهَدُكَ اللَّهُ، فَقَالَ عُمَرُ: «لَتُمْسِكَنَّ لِسَانَكَ أَوْ لَأَسْوَعَنَّكَ» فَقَالَ الْجَارُودُ: أَمَا وَاللَّهِ مَا ذَاكَ بِالْحَقِّ أَنْ شَرِبْتُ ابْنَ عَمِّكَ وَتَسْوَعُنِي، فَقَالَ أَبُو هُرَيْرَةَ: إِنْ كُنْتَ تَشْكُ

فِي شَهَادَتِنَا فَأَرْسَلَ إِلَى ابْنَةِ الْوَلِيدِ [ص: 242] فَسَلَّهَا، وَهِيَ امْرَأَةٌ قُدَامَةٌ فَأَرْسَلَ عُمَرُ إِلَى هُنْدِ ابْنَةِ الْوَلِيدِ يَنْشُدُهَا فَأَقَامَتِ الشَّهَادَةَ عَلَى زَوْجِهَا فَقَالَ عُمَرُ لِقُدَامَةَ: «إِنِّي خَادُكَ» فَقَالَ: لَوْ شَرَبْتُ كَمَا يَقُولُونَ مَا كَانَ لَكُمْ أَنْ تَجْلُدُونِي، فَقَالَ عُمَرُ: «لم؟» قَالَ قُدَامَةُ: قَالَ اللَّهُ تَعَالَى: {لَيْسَ عَلَى الَّذِينَ آمَنُوا وَعَمِلُوا الصَّالِحَاتِ جُنَاحٌ فِيمَا طَعِمُوا إِذَا مَا اتَّقَوْا وَآمَنُوا} [المائدة: 93] الْآيَةَ فَقَالَ عُمَرُ: «أَخْطَأْتُ النَّوَابِلَ إِنَّكَ إِذَا اتَّقَيْتَ اجْتَنَبْتَ مَا حَرَّمَ اللَّهُ عَلَيْكَ» قَالَ: ثُمَّ أَقْبَلَ عُمَرُ عَلَى النَّاسِ فَقَالَ: «مَاذَا تَرَوْنَ فِي جُلْدِ قُدَامَةَ» قَالُوا: لَا نَرَى أَنْ تَجْلِدَهُ مَا كَانَ مَرِيضًا، فَسَكَتَ عَنْ ذَلِكَ أَيَّامًا وَأَصْبَحَ يَوْمًا وَقَدْ عَزَمَ عَلَى جَلْدِهِ فَقَالَ لِأَصْحَابِهِ: «مَاذَا تَرَوْنَ فِي جُلْدِ قُدَامَةَ» قَالُوا: لَا نَرَى أَنْ تَجْلِدَهُ مَا كَانَ ضَعِيفًا فَقَالَ عُمَرُ: «لَأَنْ يَلْقَى اللَّهُ تَحْتَ السِّبْطِ أَحَبُّ إِلَيَّ مِنْ أَنْ يَلْقَاهُ، وَهُوَ فِي غَنْفِي انْتُونِي بِسَوْطِ نَامٍ» فَأَمَرَ بِقُدَامَةَ فَجُلِدَ فِعَاضِبَ عُمَرُ قُدَامَةَ وَهَجَرَهُ فَحَجَّ وَقُدَامَةَ مَعَهُ مُعَاضِبًا لَهُ، فَلَمَّا فَقَلَا مِنْ حَجَّهِمَا، وَنَزَلَ عُمَرُ بِالسُّقْيَا نَامٍ، ثُمَّ اسْتَيْقَظَ مِنْ نَوْمِهِ قَالَ: «عَجَلُوا عَلَيَّ بِقُدَامَةَ فَانْتُونِي بِهِ فَوَاللَّهِ إِنِّي لَأَرَى أَنْتَ أَتَانِي فَقَالَ: سَأَلَمَ قُدَامَةَ فَإِنَّهُ أَحْوَكُ فَعَجَلُوا [ص: 243] إِلَيَّ بِهِ فَلَمَّا أَتَوْهُ أَبِي أَنْ يَأْتِي، فَأَمَرَ بِهِ عُمَرُ إِنْ أَبِي إِنْ يَجْرُوهَ إِلَيْهِ فَكَلَّمَهُ عُمَرُ وَاسْتَغْفَرَ لَهُ فَكَانَ ذَلِكَ أَوَّلَ صَلَاحِهِمَا

امام زہری نے بیان کیا کہ مجھے عبد اللہ بن عامر بن ربیع نے خبر دی جن کے باپ بدر میں موجود تھے عمر رضی اللہ عنہ نے قدامہ بن مظعون رضی اللہ عنہ کو بحرین کا عامل مقرر کیا وہ سیدہ حفصہ رضی اللہ عنہا اور عبد اللہ بن عمر رضی اللہ عنہما کے ماموں تھے بحرین سے عبد القیس قبیلے کے سردار جارود عمر رضی اللہ عنہ کے پاس تشریف لائے تو کہا اے امیر المؤمنین بلاشبہ قدامہ بن مظعون رضی اللہ عنہ نے شراب پی ہے اور وہ نشے کی حالت میں ہو گیا ہے میں سمجھتا ہوں کہ ان پر اللہ کی حدود میں سے حد جاری ہوتی ہے مجھ پر لازم تھا کہ میں یہ خبر آپ تک پہنچا دوں عمر رضی اللہ عنہ نے کہا تیرے ساتھ کوئی گواہ ہے؟ جارود نے کہا ابوہریرہ رضی اللہ عنہ گواہ ہیں عمر رضی اللہ عنہ نے ابوہریرہ رضی اللہ عنہ کو بلایا تو انہوں نے کہا میں کس چیز کے ساتھ گواہی دوں میں نے قدامہ بن مظعون رضی اللہ عنہ کو شراب پیتے ہوئے نہیں دیکھا لیکن نشے کی حالت میں دیکھا ہے تو عمر رضی اللہ عنہ نے کہا تم جارود نے گواہی میں غلو اور تکلف کیا ہے پھر عمر رضی اللہ عنہ نے قدامہ بن مظعون رضی اللہ عنہ کی طرف خط بھیجا کہ وہ بحرین سے ان کے پاس آئیں جارود نے پھر عمر رضی اللہ عنہ سے کہا اس پر اللہ کی کتاب حدود قائم کریں۔ عمر رضی اللہ عنہ نے کہا تو مقابل ہے یا گواہ؟ اس نے کہا میں تو گواہ ہوں عمر رضی اللہ عنہ نے فرمایا تو نے گواہی کا حق ادا کر دیا جارود خاموش ہو گیا یہاں تک کہ صبح سویرے عمر رضی اللہ عنہ کے ہاں آیا پھر کہا اس پر اللہ کی حد قائم کرو عمر رضی اللہ عنہ نے کہا میں تو تجھے مقابل اور مخالف ہی سمجھتا ہوں اور تیرے پاس ایک آدمی کے سوا کوئی گواہی نہیں جارود کہنے لگے میں تمہیں اللہ کی قسم دیتا ہوں عمر رضی اللہ عنہ نے کہا تو اپنی زبان کو قابو میں رکھ ورنہ میں تیرے ساتھ بہت برا سلوک کروں گا جارود کہنے لگا بہر حال اللہ کی قسم کیا یہ حق نہیں ہے کہ تیرے چچا کے بیٹے نے شراب پی ہے اور تو میرے ساتھ برا سلوک کر رہا ہے ابوہریرہ رضی اللہ عنہ نے کہا اگر تمہیں ہماری گواہی میں شک ہے تو ولید کی بیٹی ہند کو پیغام بھیج اور اس سے پوچھ وہ قدامہ بن مظعون

رضی اللہ عنہ کی بیوی تھی عمر نے ہند بنت الولید کی طرف پیغام بھیجا اور اسے قسم دی تو اس نے اپنے شوہر کے خلاف گواہی دے دی عمر رضی اللہ عنہ نے قدامہ بن مظعون رضی اللہ عنہ سے کہا بلاشبہ میں تجھ پر حد لگاؤں گا قدامہ بن مظعون رضی اللہ عنہ کہنے لگے اگر میں نے پی ہے جیسا کہ وہ کہتے ہیں تو تمہارے لئے مجھے کوڑے لگانا صحیح نہیں ہے عمر رضی اللہ عنہ کہنے لگے

وہ کیوں؟ قدامہ بن مظعون رضی اللہ عنہ نے کہا اللہ فرماتا ہے

لَيْسَ عَلَيَّ الَّذِينَ آمَنُوا وَعَمِلُوا الصَّالِحَاتِ جُنَاحٌ فِيمَا طَعَمُوا إِذَا مَا اتَّقَوْا وَآمَنُوا وَعَمِلُوا الصَّالِحَاتِ ثُمَّ اتَّقَوْا وَآمَنُوا ثُمَّ اتَّقَوْا وَأَحْسَنُوا وَاللَّهُ يُحِبُّ الْمُحْسِنِينَ

ایسے لوگوں پر جو کہ ایمان رکھتے ہوں اور نیک کام کرتے ہوں اس چیز میں کوئی گناہ نہیں جس کو وہ کھاتے پیتے ہوں جب کہ وہ لوگ تقویٰ رکھتے ہوں اور ایمان رکھتے ہوں اور نیک کام کرتے ہوں پھر پرہیزگاری کرتے ہوں اور خوب نیک عمل کرتے ہوں، اللہ ایسے نیکو کاروں سے محبت رکھتا ہے۔ عمر رضی اللہ عنہ نے کہا تم نے تاویل میں غلطی اور خطا کی بلاشبہ جب تم نے تقویٰ اختیار کیا تو جن اشیاء کو اللہ نے تم پر حرام کیا ہے ان سے اجتناب کرو پھر عمر رضی اللہ عنہ لوگوں کی طرف متوجہ ہوئے اور کہا قدامہ بن مظعون رضی اللہ عنہ کو کوڑے لگانے کے بارے میں تم کیا سمجھتے ہو؟ انھوں نے کہا جب تک وہ مریض ہے ہم اسے کوڑے لگانا صحیح سمجھتے پھر کچھ دن عمر رضی اللہ عنہ اس کے متعلق خاموش رہے ایک دن صبح اس حالت میں کی کہ انھوں نے کوڑے لگانے کا عزم کر لیا اپنے ساتھیوں سے کہنے لگے قدامہ بن مظعون رضی اللہ عنہ کے کوڑوں کے بارے میں تمہارا کیا خیال ہے؟ انھوں نے کہا جب تک وہ ضعیف و ناتواں ہے ہم نہیں سمجھتے کہ آپ اسے کوڑے ماریں عمر رضی اللہ عنہ کہنے لگے اس کا کوڑے کے نیچے رہ کر اللہ سے ملنا مجھے اس بات سے زیادہ پسند ہے کہ وہ اپنے رب سے ملے اور یہ کوڑے لگانا میری گردن پر ہوں

میرے پاس کوئی سالم کوڑا لاؤ پھر قدامہ بن مظعون رضی اللہ عنہ کو کوڑے لگانے کا حکم دیا تو انھیں کوڑے مارے گئے عمر رضی اللہ عنہ قدامہ بن مظعون رضی اللہ عنہ سے ناراض ہو گئے اور اسے چھوڑ دیا عمر رضی اللہ عنہ نے حج کیا اور قدامہ بن مظعون رضی اللہ عنہ ان کے ساتھ تھے جب دونوں حج سے واپس لوٹے تو عمر رضی اللہ عنہ سقیا مقام پر اترے اور سو گئے پھر نیند سے بیدار ہوئے تو فرمایا جلدی سے قدامہ بن مظعون رضی اللہ عنہ کو میرے پاس لاؤ اللہ کی قسم میں نے خواب میں ایک آنے والے کو دیکھا اس نے کہا قدامہ بن مظعون رضی اللہ عنہ سے صلح کرو وہ تیرا بھائی ہے میرے پاس سے جلدی لاؤ جب وہ انھیں لینے گئے تو قدامہ بن مظعون رضی اللہ عنہ نے آنے سے انکار کر دیا عمر رضی اللہ عنہ نے کہا اگر وہ آنے سے انکاری ہے تو میرے پاس کھینچ کر لاؤ تو عمر رضی اللہ عنہ نے ان سے بات کی اور ان کے لئے اللہ سے بخشش کی دعا مانگی اور یہ ان دونوں کی پہلی صلح تھی

اس واقعہ پر بہت سے اعتراضات وارد ہوتے ہیں

اول ابو ہریرہ رضی اللہ عنہ کا معلوم ہے کہ وہ مدینہ میں ہی رہے اور وہاں سے سفر کر کے بحرین جانا معلوم نہیں ہے
دوم ابو ہریرہ رضی اللہ عنہ کی گواہی فرد واحد کی گواہی ہے اور شراب کی حد اس وقت تک جاری نہیں ہوتی جب تک منہ سے شراب کی بو
- نہ آئے یا شراب پینے والا کوئی ایسا کلام نہ کرے جو خلاف عقل ہو
عمر رضی اللہ عنہ پر موقوف قول ہے

حدثنا مسددٌ: حدثنا يحيى، عن أبي حيان: حدثنا عامر، عن ابن عمر رضي الله عنهما

قام عمر على المنبر، فقال: أما بعد، نزل تحريم الخمر وهي من خمسة: العنب والتمر والعسل والحنطة
والشعير، والخمر ما خامر العقل.

الخمر ما خامر العقل

- خمر (شراب) وہ ہے جو عقل کو بیکار کر دے

جبکہ اس واقعہ میں ایسا کچھ بیان نہیں ہوا کہ قدامہ رضی اللہ عنہ واقعی اس حالت میں ملے

سوم عَبْدُ اللَّهِ بْنُ عَامِرِ بْنِ رَبِيعَةَ جو اس واقعہ کو بیان کر رہے ہیں وہ یہ نہیں بتا رہے کہ ان کو یہ معلومات کس نے دیں کیونکہ جادو نے
کب کب عمر سے ملاقات کی کب کیا کہا یہ عَبْدُ اللَّهِ بْنُ عَامِرِ بْنِ رَبِيعَةَ کو کسی سے معلوم ہوا ہو گا عَبْدُ اللَّهِ بْنُ عَامِرِ بْنِ رَبِيعَةَ ہر وقت عمر کے
- ساتھ موجود ہوں ممکن نہیں ہے

چہارم اس واقعہ میں الْجَارُودُ سَيِّدُ عَبْدِ الْقَيْسِ ایک مجہول الحال شخص ہے جس کا معلوم تک نہیں کہ واقعی اس قبیلہ کا سردار تھا بھی یا نہیں

مصنف عبدالرزاق 17075 میں ہے

عَبْدُ الرَّزَّاقِ، عَنِ ابْنِ جُرَيْجٍ قَالَ: سَمِعْتُ أَيُّوبَ بْنَ أَبِي تَمِيمَةَ يَقُولُ: «لَمْ يُحَدِّثْ فِي الْخَمْرِ أَحَدٌ مِنْ أَهْلِ بَدْرٍ إِلَّا
قُدَامَةَ بْنَ مَطْعُونٍ

حَدَّثَنَا مُحَمَّدُ بْنُ يَحْيَى، عَنْ مُحَمَّدِ بْنِ جَعْفَرِ بْنِ أَبِي كَثِيرٍ، قَالَ: لَمَّا تُوَفِّيَ الْعَلَاءُ بْنُ الْحَضْرَمِيِّ وَهُوَ عَامِلُ الْبَحْرَيْنِ

لیکن یہ تمام محمد بن جعفر بن ابی کثیر کا قول ہے جن کی وفات 170 کے لگ بھگ ہے۔

یہ واقعہ مضبوط سندوں سے نہیں آیا اور ایک بدری صحابی کی تنقیص میں ہے۔ مورخین نے اس کو لکھا ہے محدثین نے بیان کیا ہے لیکن کسی صحیح سند سے معلوم نہیں ہے۔ اصحاب بدر پر کوئی حد جاری نہیں کی گئی کیونکہ (حاطب رضی اللہ عنہ کے واقعہ) رسول اللہ کے راز کو افشاء کرنے کا جرم، شراب پینے سے بہت بہت بڑا جرم ہے لیکن بدری صحابی ہونے کی وجہ سے حاطب پر حد جاری نہیں ہوئی نہ باغی کا حکم لگا لہذا اس حکم کے تحت بدری اصحاب رسول پر حدود کا نفاذ ایک منکر خبر ہے

اگر میں غیر اللہ کو سجدہ کا حکم کرتا تو

تکفیر کی کتب میں بار بار ایک حدیث پیش کی جاتی ہے کہ اصحاب رسول نے غیر اللہ کو سجدہ کیا اور نبی صلی اللہ علیہ وسلم نے فرمایا کہ میں اگر غیر اللہ کو سجدہ کا حکم کرتا تو کہتا بیوی شوہر کو سجدہ کرے - راقم کہتا ہے یہ روایت منکر ہے

کہا جاتا ہے کہ وہ علماء جو کتب میں غلط عقائد لکھ گئے اس پر ان کو معاف کیا جاسکتا ہے کیونکہ اس کی مثال حدیث میں ملتی ہے - ایک حدیث - بیان کی جاتی ہے کہ اللہ کے رسول صلی اللہ علیہ وسلم نے "اگر" کے انداز میں ایک ایسے عمل کا ذکر کیا جو ممنوع رہا ہے

ابن ابی اوفی کی حدیث

سنن ابن ماجہ ۱۸۵۳ میں حدیث ہے

حَدَّثَنَا إِسْرَائِيلُ بْنُ مَرْوَانَ، حَدَّثَنَا حَمَّادُ بْنُ زَيْدٍ، عَنْ ابْنِ أَبِي أَوْفَى، عَنْ الْقَاسِمِ الشَّيْبَانِيِّ

عَنْ عَبْدِ اللَّهِ بْنِ أَبِي أَوْفَى، قَالَ: لَمَّا قَدِمَ مُعَاذٌ مِنَ الشَّامِ سَجَدَ لِلنَّبِيِّ - صَلَّى اللَّهُ عَلَيْهِ وَسَلَّمَ - . فَقَالَ: "مَا هَذَا يَا مُعَاذُ؟" قَالَ: "أَتَيْتُ الشَّامَ فَوَافَقْتُهُمْ يَسْجُدُونَ لِأَسَاقِفَتِهِمْ وَبَطَارِقَتِهِمْ، فَوَدِدْتُ فِي نَفْسِي أَنْ تَفْعَلَ ذَلِكَ بِكَ، فَقَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - : "فَلَا تَفْعَلُوا، فَإِنِّي لَوْ كُنْتُ أَمْرًا أَحَدًا أَنْ يَسْجُدَ لِغَيْرِ اللَّهِ، لَأَمَرْتُ الْمَرْأَةَ أَنْ تَسْجُدَ لِزَوْجِهَا، وَالَّذِي نَفْسُ مُحَمَّدٍ بِيَدِهِ، لَا تُؤَدِّي الْمَرْأَةُ حَقَّ رَبِّهَا حَتَّى تُؤَدِّيَ حَقَّ زَوْجِهَا، وَلَوْ سَأَلَهَا نَفْسَهَا، وَهِيَ عَلَى قَتَبٍ، لَمْ تَمْنَعُهُ"

ابن ابی اوفی نے بیان کیا کہ معاذ شام سے آئے اور رسول اللہ کے پاس مسجد پہنچے ان کو سجدہ کیا۔ آپ صلی اللہ علیہ وسلم نے فرمایا کہ یہ کیا کیا معاذ؟ معاذ بن جبل نے کہا میں شام گیا تو دیکھا کہ وہ لوگ اپنے پادریوں اور سرداروں کو سجدہ کرتے ہیں، تو میری دلی تمنا ہوئی کہ ہم بھی آپ کے ساتھ ایسا ہی کریں، رسول اللہ صلی اللہ علیہ وسلم نے فرمایا نہیں، ایسا نہ کرنا، اگر میں کسی کو سجدہ کا حکم کرتا تو بیوی کو کہتا شوہر کو کرے۔

یہ روایت مسند احمد 19403 میں بھی ہے

حَدَّثَنَا إِسْمَاعِيلُ، حَدَّثَنَا أَيُّوبُ، عَنِ الْقَاسِمِ الشَّيْبَانِيِّ، عَنْ عَبْدِ اللَّهِ بْنِ أَبِي أُوْفَى قَالَ: قَدِمَ مُعَاذُ الْيَمَنِ، أَوْ قَالَ: الشَّامَ، فَرَأَى النَّصَارَى تَسْجُدُ لِطَارِقَتِهَا وَأَسَافِقَتِهَا، فَرَوَى فِي نَفْسِهِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَحَقُّ أَنْ يُعْظَمَ، فَلَمَّا قَدِمَ، قَالَ: يَا رَسُولَ اللَّهِ، رَأَيْتُ النَّصَارَى تَسْجُدُ لِطَارِقَتِهَا وَأَسَافِقَتِهَا، فَرَوَاتُ فِي نَفْسِي أَنَّكَ أَحَقُّ أَنْ تُعْظَمَ، فَقَالَ: " لَوْ كُنْتُ أَمْرًا أَحَدًا أَنْ يَسْجُدَ لِأَحَدٍ، لَأَمَرْتُ الْمَرْأَةَ أَنْ تَسْجُدَ لِزَوْجِهَا،

ابن ابی اوفی رضی اللہ عنہ سے مروی ہے کہ جب معاذ رضی اللہ عنہ یمن پہنچے تو وہاں کے عیسائیوں کو دیکھا کہ وہ اپنے پادریوں اور مذہبی رہنماؤں کو سجدہ کرتے ہیں ان کے دل میں خیال آیا کہ نبی تو ان سے بھی زیادہ تعظیم کے مستحق ہیں لہذا یمن سے واپس آکر انہوں نے عرض کیا یا رسول اللہ میں نے عیسائیوں کو اپنے پادریوں اور مذہبی رہنماؤں کے سامنے سجدہ ریز ہوتے ہوئے دیکھا ہے میرے دل میں خیال آتا ہے کہ ان سے زیادہ تعظیم کے مستحق تو آپ ہیں۔ نبی کریم نے فرمایا اگر میں کسی کو کسی کے سامنے سجدہ کرنے کا حکم دیتا تو عورت کو حکم دیتا کہ اپنے شوہر کو سجدہ کرے۔

محدث ابن ابی حاتم نے اس سند پر باپ سے کلام کیا تو انہوں نے فرمایا کہ یہ حدیث مضطرب ہے اور راوی القاسم بن عوف الشیبانی۔ البکری الکوئی مضطرب الحدیث ہے

کتاب العلل میں ابن ابی حاتم لکھتے ہیں

وسألتُ أبي عن حديثِ رواه أيُّوبُ، عَنِ الْقَاسِمِ بْنِ عَوْفٍ، عَنِ ابْنِ أَبِي أُوْفَى: أَنَّ مُعَاذًا قَدِمَ عَلَى النَّبِيِّ (ص)، فَسَجَدَ لَهُ، فَنَهَاهُ النَّبِيُّ (ص) وَقَالَ: لَوْ كُنْتُ أَمْرًا أَحَدًا يَسْجُدُ لِأَحَدٍ؛ لَأَمَرْتُ الْمَرْأَةَ أَنْ تَسْجُدَ لِزَوْجِهَا ... ، الْحَدِيثُ؟

فَقَالَ أَبِي: يُخَالَفُ أَيُّوبُ فِي هَذَا الْحَدِيثِ؛ فَقَالَ هِشَامٌ

الدَّسْتَوَائِي إِسْنَادًا سِوَى [ذَا]

وَرَوَاهُ النَّهَّاسُ بْنُ فُهْمٍ ، عَنِ [الْقَاسِمِ] بِإِسْنَادٍ آخَرَ ، وَالدَّسْتَوَائِي حَافِظٌ مُتَّقِنٌ ، وَالْقَاسِمُ بْنُ عَوْفٍ مُضْطَرَبٌ
الْحَدِيثِ ، وَأَخَافُ أَنْ يَكُونَ الاضْطِرَابُ مِنَ الْقَاسِمِ

اس روایت پر ابی حاتم نے کہا کہ قاسم بن عون کی سند میں اضطراب ہے

شام دور نبوی میں فتح نہ ہوا تھا اور معاذ رضی اللہ عنہ کو بھی یمن بھیجا گیا تھا۔ لہذا اس روایت کے متن میں اضطراب ہے کبھی راوی شام
کہتا ہے کبھی یمن کہتا ہے۔

معاذ رضی اللہ عنہ کی روایت

یہ روایت ابوطیبیان کی سند سے بھی ہے لیکن ابوطیبیان نے معاذ سے نہیں سنا۔

ابوہریرہ رضی اللہ عنہ کی روایت

الترمذی (1159)، وابن حبان (4162) میں اس کی ایک اور سند بھی ہے

حَدَّثَنَا مُحَمَّدُ بْنُ غِيْلَانَ حَدَّثَنَا النَّضْرُ بْنُ شَمِيلٍ أَخْبَرَنَا مُحَمَّدُ بْنُ عَمْرٍو عَنْ أَبِي سَلْمَةَ عَنْ أَبِي هُرَيْرَةَ
عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَوْ كُنْتُ أَمْرًا أَحَدًا أَنْ يَسْجُدَ لِأَحَدٍ لَأَمَرْتُ الْمَرْأَةَ أَنْ تَسْجُدَ لِزَوْجِهَا

اس سند کو البانی نے حسن قرار دیا ہے یعنی یہ ضعیف ہے صرف تعدد طرق کی بنا پر حسن ہوئی یہاں سند میں محمد بن عمرو بن علقمہ بن وقاص اللیثی ہے جس کو امام الجوزجانی نے لیس بقوی قرار دیا ہے۔ الخلیلی کہتے ہیں یتب حدیثہ ولا یجتج بہ اس کی حدیث لکھو لیکن دلیل -مت لینا اور ابوالحکم کہتے ہیں لیس بالجافظ عندہم محدثین کے نزدیک مضبوط نہیں

-کتاب ذخیرۃ الحفاظ میں ابن القیسرانی کہتے ہیں اس کی ابوہریرہ والی سند بھی سلیمان بن داؤد الیمامی کی وجہ سے ضعیف ہے

رَوَاهُ سَلِيمَانُ بْنُ دَاوُدَ الْيَمَامِيُّ: عَنْ يَحْيَى بْنِ أَبِي كَثِيرٍ، عَنْ أَبِي سَلَمَةَ، عَنْ أَبِي هُرَيْرَةَ. وَسَلِيمَانُ هَذَا لَيْسَ بِثِقَةٍ فِي الْحَدِيثِ

رَوَاهُ نَعِيمُ بْنُ حَمَادٍ: عَنْ رَشْدِينَ بْنِ سَعْدٍ، عَنْ عَقِيلٍ، عَنْ ابْنِ شَبَابٍ، أَبِيهِ، عَنْ ابْنِ هُرَيْرَةَ. وَهَذَا ابْنُ الْأَسْنَادِ عَنْ رَشْدِينَ لَمْ يَرَوْهُ عَنْ غَيْرِ نَعِيمٍ: قَالَ الْمُؤَلِّفُ: وَكَانَ نَعِيمٌ لِابْنِ شَبَابٍ عَنْ أَبِيهِ. رَوَاهُ عَنْهُ إِحْدَ

-اس کی دوسری سند میں مجھول ہے

زید بن ارقم رضی اللہ عنہ کی روایت

-اس کی ایک اور سند ہے لیکن اس میں بھی ضعیف راوی ہے

رَوَاهُ صَدَقَةُ بْنُ عَبْدِ اللَّهِ السَّمِينِ: عَنْ سَعِيدِ بْنِ أَبِي عَرُوبَةَ، عَنْ قَنَادَةَ، عَنِ الْقَاسِمِ الشَّيْبَانِيِّ، عَنْ زَيْدِ بْنِ أَرْقَمٍ. وَصَدَقَةُ ضَعِيفٌ

قیس بن سعد کی حدیث

سنن ابوداؤد ۲۱۴۰ میں ہے

حَدَّثَنَا عمرو بنُ عون، أخبرنا اسحاق بنُ يوسفَ، عن شريك، عن حُصَيْن، عن الشَّعْبِيِّ عن قيس بن سعد، قال: أتيتُ الجيرةَ فرأيتُهم يسجدون لمرزبانٍ لهم، فقلتُ: رسولُ الله أحقُّ أن يُسجدَ له، قال: فأتيتُ النبيَّ - صَلَّى اللهُ عليه وسلم - فقلتُ: إني أتيتُ الجيرةَ فرأيتُهم يسجدونَ لمرزبانٍ لهم، فأنت يا رسولَ الله أحقُّ أن نسجدَ لك، قال: "أرأيتَ لو مررتَ بقبري أكنتَ تسجدُ له؟" قال: قلتُ: لا، قال: "فلا تفعلوا، لو كنتُ امرأً أحدًا أن يسجدَ لأحدٍ لأمرتُ النساءَ أن يسجدنَ لأزواجهنَّ، لِمَا جَعَلَ اللهُ لهنَّ من الحقِّ

قیس بن سعد رضی اللہ عنہ کہتے ہیں کہ میں حیرہ آیا، تو دیکھا کہ لوگ اپنے سردار کو سجدہ کر رہے ہیں تو میں نے کہا: رسول اللہ صلی اللہ علیہ وسلم اس کے زیادہ حقدار ہیں کہ انہیں سجدہ کیا جائے، میں جب آپ صلی اللہ علیہ وسلم کی خدمت میں حاضر ہوا تو میں نے آپ سے کہا کہ میں حیرہ شہر آیا تو میں نے وہاں لوگوں کو اپنے سردار کے لیے سجدہ کرتے ہوئے دیکھا تو اللہ کے رسول! آپ اس بات کے زیادہ مستحق ہیں کہ ہم آپ کو سجدہ کریں، آپ صلی اللہ علیہ وسلم نے فرمایا: "بتاؤ کیا اگر تم میری قبر کے پاس سے گزر دو گے، تو اسے بھی سجدہ کرو گے؟" وہ کہتے ہیں: میں نے کہا: نہیں، آپ صلی اللہ علیہ وسلم نے فرمایا: "تم ایسا نہ کرنا، اگر میں کسی کو کسی کے لیے سجدہ کرنے کا حکم دیتا تو عورتوں کو حکم دیتا کہ وہ اپنے شوہروں کو سجدہ کریں اس وجہ سے کہ شوہروں کا حق اللہ تعالیٰ نے مقرر کیا ہے۔"

اس میں حصین بن عبد الرحمن السلمی ہے جو نسائی کے بقول تغیر کا شکار ہوئے اور شریک بن عبد اللہ النخعی ہے۔ شریک خود محتاط تھا

- بہر حال یہ سند شکوک سے خالی نہیں

انس بن مالک کی روایت

: مسند احمد 12614 میں ہے

حَدَّثَنَا حُسَيْنٌ، حَدَّثَنَا خَلْفُ بْنُ خَلِيفَةَ، عَنْ حَفْصِ، عَنْ عَمِّهِ أَنَسِ بْنِ مَالِكٍ قَالَ: كَانَ أَهْلُ بَيْتٍ مِنَ الْأَنْصَارِ فَقَالَ: «لَا يَصْلُحُ لِبَشَرٍ أَنْ يَسْجُدَ لِبَشَرٍ، وَلَوْ صَلَّحَ لِبَشَرٍ أَنْ يَسْجُدَ لِبَشَرٍ، لِأَمْرَتِ الْمَرْأَةَ أَنْ تَسْجُدَ لِرُؤُوسِهَا، مِنْ عَظْمِ حَقِّهِ عَلَيْهَا، وَالَّذِي نَفْسِي بِيَدِهِ، لَوْ كَانَ مِنْ قَدَمِهِ إِلَى مَفْرَقِ رَأْسِهِ فُرْحَةٌ تَنْبَجِسُ بِالْفَيْحِ وَوَالصَّيْدِ، ثُمَّ اسْتَقْبَلْتُهُ تَلَحُّسُهُ مَا أَدَّتْ حَقَّهُ»

رسول اللہ صلی اللہ علیہ وسلم نے فرمایا: ((لا یصلح لبشر ان یسجد لبشر، ولو صلح ان یسجد لبشر لبشر لأمرت المرأۃ ان تسجد لزوجها من عظیم حقہ علیہا، والذی نفسی بیدہ لو ان من قدم الی مفرق راسہ قرحتہ تنجس بالقیح والصدید ثم اقبلت تلحسہ ما ادت حقہ))

یعنی کسی بشر کے لیے جائز نہیں کہ کسی دوسرے بشر کو سجدہ کرے، اگر ایسا کرنا درست ہوتا تو میں عورت کو حکم دیتا کہ وہ اپنے شوہر کو سجدہ کرے۔ اس ذات کی قسم جس کے ہاتھ میں میری جان ہے اگر آدمی کے قدم سے لے کر سر کی چوٹی تک سب پیپ سے بھرا ہوا اور عورت اس سب کو اپنے منہ سے چوس لے تب بھی مرد کا حق نہیں ادا کر سکتی

[مسند احمد: 12614 صحیح ابن حبان (4164) سنن دارقطنی (3571) وغیرہا من الکتب]

اس کی اسناد میں

-حَافِ بْنِ خَلِيفَةَ ہے اور خلف مضبوط راوی نہیں ہے

:امام احمد نے اس کو اختلاط کے عالم میں دیکھا۔ وہ کہتے ہیں

. فَسِيلٌ عَنْ حَدِيثِ، فَلَمْ أَفْهَمْ كَلَامَهُ

میں نے اس سے حدیث پوچھی لیکن اس کا کلام سمجھ نہ سکا

قال ابن عبيد: يكذب

ابن عبيد کہتے تھے جھوٹ بولتا ہے۔

سنن اربع والوں اور مسلم نے روایت لی ہے۔

امام مسلم نے تین روایت لکھی ہیں جن میں خلف نے حفص سے کچھ روایت نہیں کیا۔

بعض محدثین نے روایت میں حفص کو حفص بن عبید اللہ ابن ابی انس بولا ہے لیکن امام احمد کے مطابق اس کی سند میں حفص سے - سوائے خلف کے کوئی روایات نہیں لیتا

کتاب سوالات ابی داؤد للامام احمد بن حنبل فی جرح الرواة و تعدیلہم کے مطابق

سَمِعْتُ إِحْمَدَ يَقُولُ حَفْصُ بْنُ عَبْدِ اللَّهِ الْأَدْرِي رَوَى عَنْهُ ابْنُ إِسْحَاقَ وَيُكْنَى ابْنُ أَبِي كَثِيرٍ لَيْسَ هُوَ الْأَدْرِيُّ بِحَدِيثِ عَفْرِةَ خَلْفِ بْنِ خَلِيفَةَ الْأَدْرِي بِحَدِيثِ عَفْرِةَ خَلْفَ مَا عَلِمَ إِحْدَا حَدِيثِ عَفْرِةَ غَيْرَهُ

- لہذا یہ حفص مجھول ہو گیا کیونکہ اس کا صرف خلف کو پتا ہے کسی اور کو نہیں

- دارقطنی کے بقول حفص بن عمر بن عبد اللہ بن ابی طلحہ ہے لیکن اس روایت کو علل میں معاذ بن جبل کی سند سے رد کرتے ہیں

بلی سعید الخدری کی روایت

: سنن دارقطنی سنن الکبریٰ البیہقی سنن الکبریٰ نسائی مصنف ابن ابی شیبہ مسند البراز میں یہ ایک اور سند سے بھی ہے

نَا الْحُسَيْنُ بْنُ إِسْمَاعِيلَ، وَإِسْمَاعِيلُ بْنُ الْعَبَّاسِ الْوَرَّاقُ، قَالَ: نَا مُحَمَّدُ بْنُ عَبْدِ الْمَلِكِ بْنِ زَنْجَوِيَةَ، نَا جَعْفَرُ بْنُ عَوْنٍ، نَا رَبِيعَةُ بْنُ عُثْمَانَ، عَنْ مُحَمَّدِ بْنِ يَحْيَى بْنِ حَبَّانَ، عَنْ نَهَارِ الْعَبْدِيِّ، عَنْ أَبِي سَعِيدِ الْخَدْرِيِّ، أَنَّ رَجُلًا جَاءَ بِابْنَتِهِ إِلَى النَّبِيِّ صَلَّى اللَّهُ عَلَيْهِ وَسَلَّمَ، فَقَالَ: هَذِهِ ابْنَتِي أَبْتُ أَنْ تَزُوجَ، فَقَالَ: «أَطِيعِي أَبَاكَ أَتَدْرِينَ مَا حَقَّ الرَّوْجِ عَلَى الرَّوْجَةِ؟، لَوْ كَانَ بِأَنْفِهِ فُرْحَةٌ تُسِيلُ قَيْنًا وَصَدِيدًا لَحَسَنَتْهُ مَا أَذْتُ حَقَّهُ»، فَقَالَتْ: وَالَّذِي بَعَثَكَ لَا نَكُحْتُ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «لَا تُنْكَحُوهُنَّ إِلَّا»

اس کی سند میں نہار بن عبد اللہ الخدری جن کو ابن خراش نے صدوق کہا ہے۔

: اس کی سند میں ربیعہ بن عثمان بھی ہے اور مستدرک حاکم میں اسی سند سے ہے جس پر الذہبی لکھتے ہیں

بل منکر قال ابو حاتم ربیعہ منکر الحدیث

یہ منکر ہے ابو حاتم نے ربیعہ بن عثمان کو منکر الحدیث کہا ابو زرعة: لیس بذاک القوی

ابن معین نے کہا کوئی برائی نہیں

الغرض روایت ضعیف ہے اور اس کی ایک سند کا راوی مجھول ہے اور باقی سندوں میں مختلف فیہ راوی ہے۔

تاریخین آپ نے دیکھا کوئی اس واقعہ کو حیرہ عراق کا قرار دیتا ہے کوئی شام کا کوئی یمن کا جبکہ دور نبوی میں نہ شام فتح ہوا نہ عراق۔ رسول اللہ صلی اللہ علیہ وسلم نے فرمایا تھا کہ قرآن معاذ بن جبل سے سیکھو۔ یہ روایت سنداً ضعیف ہے۔

حدثنا سليمان بن حرب، حدثنا شعبة، عن عمرو بن مرة، عن إبراهيم، عن مسروق، قال: ذكر عبد الله عند عبد الله بن عمرو، فقال: ذاك رجل لا زال احبه بعد ما سمعت رسول الله صلى الله عليه وسلم، يقول: "استقرئوا القرآن من اربعة من عبد الله بن مسعود فبدا به وسالم مولى ابي حذيفة، وابي بن كعب، ومعاذ بن جبل"، قال: لا ادري بدا بابي او بمعاذ بن جبل

ہم سے سلیمان بن حرب نے بیان کیا، کہا ہم سے شعبہ نے بیان کیا، ان سے عمرو بن مرہ نے، ان سے ابراہیم نے اور ان سے مسروق نے کہ عبد اللہ بن عمرو رضی اللہ عنہما کے یہاں عبد اللہ بن مسعود کا ذکر ہوا تو انہوں نے کہا میں ان سے ہمیشہ محبت رکھوں گا کیونکہ میں نے رسول اللہ صلی اللہ علیہ وسلم کو یہ فرماتے سنا ہے کہ چار اشخاص سے قرآن سیکھو۔ عبد اللہ بن مسعود، آپ صلی اللہ علیہ وسلم نے ابتداء عبد اللہ بن مسعود رضی اللہ عنہ سے ہی کی اور ابو حذیفہ کے مولیٰ سالم، ابی بن کعب اور معاذ بن جبل سے، انہوں نے بیان کیا کہ مجھے پوری طرح یاد نہیں کہ نبی کریم صلی اللہ علیہ وسلم نے پہلے ابی بن کعب کا ذکر کیا یا معاذ بن جبل رضی اللہ عنہ کا۔

کیا معاذ بن جبل اہل کتاب کی دیکھا دیکھی ایسا کوئی کام کر سکتے ہیں یقیناً یہ ان پر تہمت ہے۔